

**EŻAMIJIET ANNWALI TAL-LIĊEO TAŻ-ŻĠĦAR
U L-ISKOLA SEKONDARJA 2002**

Taqsima ta' l-Assessjar Edukattiv - Diviżjoni ta' l-Edukazzjoni

IL-ĦAMES SENA

MALTI

FIN: SAGĦTEJN

Isem: _____

Klassi: _____

Istruzzjonijiet lill-Kandidat/a:

1. Wieġeb il-mistoqsijiet kollha kif mitlub/a.
2. Ortografija, punteġġjatura, sintassi, ideat u preżentazzjoni tajbin jgħinuk biex tikseb riżultat aħjar.

GĦALL-UŻU TAL-GĦALLIEMA

SKEMA TA' MARKI

MISTOQSIJA	A	B	Ċ	D	E	F	ORAL	TOTAL
MARKI	8	20	4	8	30	20	10	100
MARKI TA' L-ISTUDENT/A								

Kummenti

TEST GHALL-ISTHARRIĠ

Aqra sewwa din is-silta u wieġeb il-mistoqsijiet:

Meta Nitkellmu Fuqna Nfusna



Kulhadd jitkellem fuq l-affarijiet personali tiegħu ma' ħaddieħor. Li nitkellmu fuqna nfusna hu importanti fir-relazzjoni tagħna ma' l-oħrajn. In-nies jattirawna ħafna iktar meta jaqsmu affarijiet privati ta' ħajjithom magħna. Xi nies jitkellmu fuqhom infushom biex jaqilgħuha minn fuq l-istonku. F'mument ta' dispjaċir, bħala eżempju, jiddeċiedu jgħidu lil xi ħadd kemm jixtiequ li ma għamlux ċerti żbalji fil-passat. (par. 1)

Hawn min jiċċara l-opinjoni tiegħu, dak li jemmen, jaħseb u jhoss, billi jitkellem fuqu nnifsu ma' persuna oħra. Bħala eżempju, jibda jirakkonta lil xi ħadd fuq konflitt li kellu, u hu u jitkellem, waħdu jinduna li dak li kellu xi jgħid miegħu kellu punt li qabel hu ma kienx rah. (par. 2)

Int tkun ħadt deċiżjoni jew ġibt ruġek b'ċertu mod. Imbagħad, titkellem ma' xi ħadd u tkun tixtieq li din il-persuna tgħidlek li int għamilt sew u li ddeċidejt tajjeb. Hawn tkun qed tfitteż konferma ta' dak li temmen fuqek innifsek. Bħala eżempju, int tkun ġbidt l-attenzjoni lil xi ħadd, u dan ikun ħadek ħażin. Imbagħad tmur tkellem lil sieħbek u tkun tixtieq li hu jara l-punt tiegħek -- li int *xtaqt tgħinu* u mhux tfixklu, u li inti persuna li *tixtieq il-ġid* lil ħaddieħor. (par. 3)

Jekk int titkellem fuqek innifsek ma' ħaddieħor, hemm ċans kbir li ħaddieħor jitkellem fuqu nnifsu miegħek. Għalhekk, xi nies jiddeċiedu li jitkellmu fuqhom infushom biex jagħmlu kuraġġ lil persuna oħra li titkellem fuqha nnifisha. Ġieli naqsmu informazzjoni personali ma' oħrajn sabiex jaraw is-sabiħ tal-karattru tagħna. Bħala eżempju, tnejn li qed joħorġu flimkien, jitkellmu fuqhom infushom sabiex il-**partner** jara/tara lill-ieħor/oħra bħala persuna interessanti. (par. 4)

In-nies li jridu relazzjoni tajba u li tibqa' b'saħħitha, jiddeċiedu li jitkellmu fuqhom infushom b'onesta' kbira. Jekk taqsam informazzjoni personali, tista' żżid ukoll il-kontroll tiegħek fuq is-sitwazzjoni li tkun tinsab fiha. Ngħidu aħna, jekk trid titlaq mix-xogħol u tgħid lill-imgħallem li sibt xogħol ieħor, hemm ċans li l-imgħallem jgħollilek il-paga jekk jaħseb li int ħaddiem tajjeb u jkun irid iżommok. (par. 5)

F'relazzjoni, il-fiduċja hija importanti. Din takkwistaha bl-onesta' u bir-rispett. Mingħajr dawn it-tnejn, ir-riżultat kwazi dejjem ikun negattiv. (par. 6)

(addattament minn kitba ta' Roslyn Bonello f'**Satu Express** --Sett. 2001)

A. FEHIM IT-TEST**(8 marki)**

1. Għaliex f'relazzjoni hu importanti li nitkellmu fuqna nfusna? (par.1)

_____ (marka)

2. Tajjeb li nistqarru l-iżbalji tagħna ma' ħaddieħor. Għaliex? (par.1)

_____ (marka)

3. X'għid jikseb min jirrakonta l-konflitti li jkollu? (par. 2)

_____ (marka)

4. Xi trid tfisser il-kittieba bil-kliem *ffittex konferma ta' dak li temmen?* (par.3)

_____ (marka)

5. Kif tista' tħajjar persuna tiftaħ qalbha miegħek? (par. 4)

_____ (marka)

6. X'hemm bżonn li wieħed jagħmel biex iżomm relazzjoni tajba? (par.5)

_____ (marka)

7. X'taħseb li trid tfisser il-kittieba meta tgħid li tista' żżid il-kontroll tiegħek fuq is-sitwazzjoni li tinsab fiha? (par.5)

_____ (2 marki)

B. GĦARFIEN IL-LINGWA**(20 marka)****GRAMMATIKA U MORFOLOĠIJA**

1. **Kemm jixtiequ**.....Ikteb fin-negattiv: *kemm*_____ (marka)

2. **Jgħollilek il-paga**. Poġġi pronom flok il-kelma b'sing taħtha u ehmżu

ma': **jgħollilek**_____ (marka)

3. Agħti z-zokk morfemiku ta' **interessanti** _____ (marka)

4. Nissel il-kelma kif mitlub/a: (5 marki)

i. aġġettiv minn kuraġġ	i.
ii. nom minn niddeċiedu	ii.
iii. is-7 forma ta' tgħidlek	iii.
iv. partiċipju passiv minn konferma	iv.
v. il-plural sħiħ ta' relazzjoni	v.

LESSIKU / VOKABULARJU

5. Ikteb sinonimi (kliem ieħor bl-istess tifsira) għal: (3 marki)

jattirawna (par.1)	mument (par.1)	opinjonijiet (par.2)
_____	_____	_____

6. Sabiex il-**partner** jara/tara....(par.4) Agħti kelma Maltija għal **partner**:
_____ (marka)

ANALIŻI TESTWALI

7. Jaqsmu **affarijiet privati** (par.1). X'tindika l-vokali **i** fil-kelma **privati**?
_____ (marka)

8. Biex jaqilgħuha minn fuq l-istonku... (par.1) Għalxiex qed jirreferi l-pronom **ha** fil-kelma jaqilgħuha? _____ (2 marki)

9. **Hawn tkun qed tfittex konferma..**(par.3). Il-kelma **hawn** tindika:
post _____ ħin _____ ċirkostanza _____ (marka)

SINTASSI

10. Għaqqad iż-żewġ sentenzi mingħajr ma tuża xi kongunzjoni (u, iżda, l-iktar, eċċ.)

F'relazzjoni, il-fiduċja hija importanti. Din takkwistaha bl-onesta' u bir-rispett.

_____ (2 marki)

11. Aqleb f'diskors dirett:

Jgħidu lil xi ħadd kemm jixtiequ li ma għamlux ċerti żbalji fil-passat.

Jgħidu:" _____ " (2 marki)

Ċ. L-ASPETT SIMBOLIKU FL-ISFOND LINGWISTIKU POPOLARI (4 marki)

IDJOMI, QWIEL, VERBI FRAŻJALI

1. Flok il-kliem b'sing taħtu, ikteb idjoma li fiha tisemma parti mill-ġisem:

Meta sieħbu fetaħ qalbu miegħu, baqa' skantat b'dak li sema'.

_____ (2 marki)

2. *Anna tħobb taqsam ma' ħaddieħor dak li tkun tħoss għax tgħid li b'hekk tistrieħ. Nannitha dejjem twissiha biex man-nies tkun dħulija, iżda l-ħajja privata ma turiha lil ħadd.*

X'qawl taħseb li tħobb tgħid in-nanna u li joqgħod għat-tifsira b'sing taħtha?

_____ (2 marki)

D. ĦILJET FIL-MALTI KOMUNIKATTIV (8 marki)

Agħzel **WAHDA** minn **a** u **b**: (Ikteb madwar 80 kelma)

- a) Tħares lejn il-mera u titkellem miegħek innifsek. Ikteb 8 punti dwar il-karattru tiegħek.
- b) Ikteb ittra lill-ħabib/a tiegħek u li fiha tiftaħ qalbek dwar xi problema li qed tkiddek. Tinsiex tikteb l-indirizz u ismek.

E. LETTERATURA: QAWSALLA *(30 marka)*

(i) Aqra din is-silta minn "Tiftakar,Hi?" ta' Ġuże' Delia, u wieġeb:

Qalbek ħebritek dak in-nhar li d-damma
Tal-jiem ta' ħajtek waslet qrib għeluqha?
Ma nafx. Niftakar li rajt xenqa f'ħarstek
F'ħarstek misfija 'l hemm mis-sħab misruqa!

U rajt fuq fommok bħal tbissim ta' ġenna..
Xofftejk jitriegħdu, bħal qegħdin jitkellmu...
Hekk, ħsibt, bejniethom fis-smewwiet jitbissmu
Meta wieħed lill-ieħor l-angli jsellmu!

Ċass hekk bqajt tħares sakemm fl-aħħar għebet
ix-xemx fil-baħar u ntfiet fl-art id-dija...
u siket l-għana tal-għasfur fil-ġonna,
u d-dalma waqgħet mill-għoljiet ġeblija....

...ftit xhur biss wara rajtu jifrex fuqek
l-aġġlu ħabbar tal-mewt ġwenħajh dellija,
u jrodd fuq ġbinek bewstu kiesħa kiesħa,
bħaż-żiffa mreżżħa tal-għodwiet xitwija.

1. Lil min qed jindirizza l-poeta f'din il-poeżija?

_____ (marka)

2. Din il-poeżija tissejjaħ: a) nostalgija ____, b) elegġija ____, ċ) saffika ____ għax

_____ (2 marki)

3. *Qalbek ħebritek dak in-nhar.....?* Għal meta qed jirreferi b'*dak in-nhar*?

_____ (2 marki)

4. Ikkummenta dwar il-metrika:

_____ (3 marki)

5. *F'ħarstek misfija 'l hemm mis-sħab misruqa.* Fisser dan il-vers skond is-

sens tal-poeżija: _____ (2 marki)

6. Fiex ħaseb il-poeta meta ra x-xofftejn jitriegħdu?

_____ (2 marki)

7. Mir-raba' strofa tas-silta, sib:

(a) metafora: _____

(b) tixbiha (similitudni): _____ (2 marki)

(ii) Wieġeb mistoqsija WAĦDA u ikteb f'għamla ta' komponiment f'madwar 200 kelma

- a) It-tfulija tħalli tifikiriet sbieħ u koroh. Skond dak li qrajt f'**Qawsalla**, uri kemm dan hu minnu.
- b) Ikteb fi kliemek dwar xi aspetti folkloristiċi li ltqajt magħhom f'**Qawsalla**.
- ċ) Fir-relazzjonijiet bejn ulied u ġenituri, ġie li jkun hemm element ta' tbatija. Iddiskuti b'referenza għal xi xogħlijiet li studjajt.
- d) Meta jittrattaw it-tema ta' l-ambjent soċjali, il-kittieba jsemmu nuqqasijiet li ma jogħġbuhomx. Ikteb dwar uħud minn dawn in-nuqqasijiet.

(16-il marka)

F. KOMPONIMENT

(20 marka)

Agħżel **wieħed** u ikteb daqs **350 kelma** fuq karta separata:

- i. Kieku dik id-darba tkellimt, ma kienx jġgri li ġara!
- ii. Kelli nagħmel taħdita.
- iii. In-nanna fetħet qalbha u qaltilna sigriet.
- iv. Dak li dejjem xtaqt ngħid u qatt ma għedtu.
- v. Xi jħobbu jiddiskutu ż-żgħażaġħ.
- vi. L-ulied għandhom jiffħu qalbhom mal-ġenituri?